



הרה"ג יצחק אייזיק הלוי הערצאג שליט"א
ראש הרבנות הראשית בארץ ישראל

א קורצע ביאגראפיע פון הרה"ג הערצאג שליט"א

הרה"ג יצחק אייזיק הלוי הערצאג שליט"א איז געבוירען געווארען אין לאמזא, פוילען, אין יאהר 1888. זיין פאטער, הרה"ג יואל הערצאג זצ"ל, איז געווען רב הכולל פון דער רוסיש-פוילישער קהלה אין פאריז, פראנקרייך. נאך דעם ווי ער האט געלערענט אין די ישיבות פון פוילען, איז הרב הערצאג, אלס א יונגערמאן, געקומען קיין ענגלאנד וואו ער האט אויך שטודירט וועלטליכע למודים אין די אוניווער-זיטעטען פון לידס און לאנדאן, ווי אויך פון פאריז. זיין ערשטען פאסטען פון רבנות האט ער פארנומען אין 1910.

אין 1915 האט מען איהם איינגעלאדען אלס רב אין בעלפאסט און אין 1919 איז ער געווארען דער מרא דאתרא פון דובלין. אין 1925 איז ער באשטימט געווארען אלס רב הכולל פון די אידישע געמיינ-דען אין איירלאנד. אין 1932 איז ער איינגעלאדען געווארען צו ווערען רב הכולל פון סאלאניקי און פון גאנץ גריכענלאנד. ער האט אבער די איינלאדונג ניט אנגענומען.

אין דעצעמבער 1936 איז ער ערוועהלט געווארען, אלס נאכפאלגער פון הרה"ג אברהם הכהן קוק זצ"ל, רב הכולל פון דער אשכנזי-שער געמיינדע אין ארץ ישראל און אלס איינער פון די צוויי ראשים פון דער רבנות הראשית פון דער כנסת ישראל אין ארץ ישראל. הרה"ג הערצאג איז אן אנערקענטער אויטאריטעט אין דער לומדי-שער וועלט. אחוץ זיינע ספרים איבער הלכה, איינשליסענדיג זיין ספר „דברי יצחק“, איז ער אויך דער מחבר פון א באדייטענדער צאהל וויסענשאפטליכע אפאנדלונגען אין דער ענגלישער שפראך איבער פראגען פון אידישען געזעץ.

נאך דעם אויסברוך פון דער מלחמה און דעם חורבן פון פוילישען אידענטום איז הרב הערצאג געפלויען פון ירושלים נאך לאנדאן, וואו ער האט גע'פועל'ט ביי דער ענגלישער רעגירונג צו עפענען די טויערן פון ארץ ישראל פאר א באדייטענדע צאהל תלמידי חכמים פון די פוילישע ישיבות און רבנים, וועלכע האבען זיך, א דאנק זיין מסירות נפש'דיגער ארבייט, געראטעוועט פון די פליכטלינגע לא-גערען און זיינען אנגעקומען אין דער אידישער נאציאנאלער היים.

ארויסגעגעבען פון

אידישען נאציאנאל פאנד

111—5טע עוועניו, ניו-יארק, נ. י.



ער שטעהט אויף דער וואך און דאווענט

באריהמט צווישען די 60 נייע קאלאניעס, וואס זענען געגרינדעט געווארען אין די לעצטע פיער יאהר אויפ'ן באדען פון אידישען נאציאנאל פאנד אין ארץ ישראל, איז מירת צבי, אין טהאל פון דעם ירדן.

געגרינדעט אין 1936, איז מירת צבי באזעצט, בעארבייט און געהיט פון א גרופע פיאנירען, וועלכע זענען מיטגלידער פון דעם הפועל המזרחי, דער וואנגארד פון דער ארטאדאקסישער ארבייטער-יוגענט. די קאלאניע האט באקומען דעם נאמען מירת צבי אין אנדענק צו הרה"ג צבי הירש קאלישער זצ"ל, א באריהמטער גאון און גרינדער פון דער חובבי ציון באוועגונג.

„נחלת הערצאג“ ווערט געפלאנט אלס נאך א רינג אין דער קייט פון ישובים אויפ'ן נאציאנאל פאנד באדען — א היים פאר רעליגיעזע פליכט-לינגע — א פאסיגער אויסדרוק פון אנערקענונג פאר א גרויסען גאון, ליכ-טיגער און פיהרענדער פערזענליכקייט פון ארטאדאקסישען אידענטהום אין אונזער צייט.

אידישער נאציאנאל פאנד

111 פינפטע עוועניו

ניו-יארק, נ. י.

ח. נ.

ביגעלייגט וועט איהר געפינען מיין ביישטייערונג פון.....\$
פאר דעם איינקויף פון לאנד פאר נחלת הערצאג, וואס זאל טראגען דעם נאמען פון הרה"ג יצחק אייזיק הלוי הערצאג שליט"א.

נאמען.....
אדרעס.....
שטאדט.....
ארגאניזאציע.....